

राज्य वस्त्रोद्योग धोरणांतर्गत राबविण्यात येणा-या योजने अंतर्गत फॉर्म “A” शासनास सादर करण्यासाठी मुदतवाढ देण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन परिपत्रक क्र. धोरण २०१५/प्र.क्र. ३६४ /टेक्स-५,
मंत्रालय, मुंबई ४०० ०३२,
दिनांक - ३० जून, २०१६

वाचा :- १. शासन निर्णय क्रमांक धोरण-२०११/प्र.क्र.३३५/टेक्स-२ दि.२ जाने, २०१२
२. शासन निर्णय क्रमांक धोरण-२०१२/प्र.क्र.१/टेक्स-२ दि.१ मार्च, २०१२,
३. शासन निर्णय क्रमांक धोरण-२०१२/प्र.क्र.२/टेक्स-२ दि.१ मार्च, २०१२,
४. शासन निर्णय क्रमांक धोरण-२०१२/प्र.क्र.१०/टेक्स-२ दि. १५ मार्च, २०१२
५. शासन परिपत्रक क्र. धोरण २०१५/प्र.क्र. ३६४ /टेक्स-५, दि. १८ मे, २०१६

शासन परिपत्रक:-

१. महाराष्ट्र राज्याचे नवीन वस्त्रोद्योग धोरण संदर्भ क्र.१ येथील दि.२ जानेवारी २०१२ च्या शासन निर्णयान्वये जाहिर करण्यात आले आहे. सदर धोरणांतर्गत पात्र वस्त्रोद्योग घटकांना दीर्घ मुदती कर्जाशी निगडीत व्याज सवलत आणि विदर्भ, मराठवाडा व उत्तर महाराष्ट्रातील नवीन व विस्तारीकरणाच्या वस्त्रोद्योग घटकांच्या प्रकल्पांना १०% भांडवली सवलत देय आहे. सदर व्याज व भांडवली अनुदान सवलती साठी संबंधीत वित्त संस्थेने वस्त्रोद्योग घटकांचे ऑनलाईन अर्ज (A Form) सादर करणे आवश्यक होते. मात्र सदर अर्ज वित्त संस्थेने किती कालावधी पर्यंत (A Form) सादर करावेत या साठी कालावधी /मुदत निश्चीत केलेली नव्हती. त्यामुळे वस्त्रोद्योग प्रकल्पांचे ऑनलाईन अर्ज (A Form) वित्त संस्थेने किती कालावधी पर्यंत सादर करावेत यासाठी कालावधी /मुदत संदर्भ क्र. ५ येथील दि. १८ मे, २०१६ रोजीच्या शासन परिपत्रका अन्वये देण्यात आली होती. परंतु या मुदतीत वस्त्रोद्योग प्रकल्पांना फॉर्म A सादर करण्यास अडचणी होत असल्याने मुदतवाढ देणेबाबत विविध वित्तीय संस्था/बँका यांचेकडून मुदतवाढ देण्याबाबत करण्यात आलेल्या विनंतीच्या अनुषंगाने सदर (A Form) शासनास सादर करण्यासाठी मुदतवाढ देण्याची बाब तसेच ज्या वस्त्रोद्योग घटकांचे दीर्घ मुदती कर्ज वित्त संस्थानी दि. ३१ मार्च, २०१६ ते १७ एप्रिल, २०१६ पर्यंत मंजूर केले असतील अशाही वस्त्रोद्योग प्रकल्पांचे ऑनलाईन अर्ज (A Form) सादर करण्याबाबत देखील तरतूद करण्याची बाब शासनाच्या विचाराधीन होती.

२. वर नमूद केलेल्या बाबी विचारात घेता ज्या वस्त्रोद्योग घटकांचे दीर्घ मुदती कर्ज वित्त संस्थानी दि. ३१ मार्च, २०१६ पर्यंत मंजूर केले असतील अशा वस्त्रोद्योग घटकांचे ऑनलाईन अर्ज (A Form) सादर करण्यासाठी दि. ३१मे, २०१६ पर्यंत मुदत देण्यात आलेली होती. आता सदर मुदत दि. ३१ जुलै, २०१६ पर्यंत वाढविण्यात येत आहे.

३. ज्या वस्रोद्योग घटकांचे दिर्घ मुदती कर्ज वित्त संस्थानी दि. १७ एप्रिल २०१६ पर्यंत मंजूर केले असतील अशा वस्रोद्योग प्रकल्पांचे ऑनलाईन अर्ज (A Form) वित्त संस्थांनी दि. ३१ जुलै, २०१६ पर्यंत सादर करावेत. वित्तीय संस्थांनी वरील मुदतीत ऑनलाईन अर्ज (A Form) सादर न केल्यामुळे वस्रोद्योग घटक व्याज सवलत व भांडवली अनुदानापासून वंचीत राहिल्यास त्याची संपूर्ण जबाबदारी संबंधीत सदर वित्तीय संस्थेची असेल. यानंतर कोणत्याही प्रकारची मुदतवाढ देण्यात येणार नाही.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक क्रमांक २०१६०६३०१५४६४९०१०२ असा आहे. हे शासन परिपत्रक डिजिटल स्वाक्षरीने सांक्षातिक करण्यात आले आहे.

महाराष्ट्राचे राज्यपाल यांच्या आदेशानुसार व नावाने.

(प्रल्हाद रोडे)

अवर सचिव, महाराष्ट्र शासन

प्रत,

१. मा. मुख्यमंत्री, महाराष्ट्र राज्य
२. मा. मंत्री (सर्व)
३. मा. राज्यमंत्री (सर्व)
४. मुख्य सचिव, महाराष्ट्र राज्य,
५. अपर मुख्य सचिव (नियोजन)
६. अपर मुख्य सचिव, (वित्त)
७. प्रधान सचिव (वस्रोद्योग), स.प.व व.वि.
८. अधिदान व लेखा अधिकारी, मुंबई.
९. महालेखापाल, (लेखा व लेखा अनुज्ञेयता/लेखा परिक्षा) महाराष्ट्र राज्य १/२, मुंबई, नागपूर.
१०. संबंधित बँका-TUFS Cell.